

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील तरतुदीनुसार प्रवेश नियामक प्राधिकरण (ARA), राज्य सामाईक प्रवेश परीक्षा कक्ष (CET Cell) व शुल्क नियामक प्राधिकरण (FRA) यांच्या नियम व विनियम यांचे प्रारूप तयार करण्याकरिता समिती गठीत करण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्र.समिती-२०२५/प्र.क्र.४८/तांशि-४
मादाम कामा मार्ग, हुतात्मा राजगुरु
चौक, मंत्रालय, मुंबई ४०० ०३२.
दिनांक :- २१ मार्च, २०२५.

वाचा :- १) महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५.

२) मा.मंत्री (उच्च व तंत्र शिक्षण) यांच्या अध्यक्षतेखालील दि.२५.०२.२०२५ रोजीच्या बैठकीचे दि.०६.०३.२०२५ रोजीच्या पत्रान्वये निर्गमित केलेले बैठकीचे इतिवृत्त.

प्रस्तावना :-

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम ७ नुसार प्रवेश नियामक प्राधिकरण व कलम १० नुसार राज्य सामाईक प्रवेश परीक्षा कक्ष तसेच, कलम ११ नुसार शुल्क नियामक प्राधिकरण यांची स्थापना करण्यात आलेली आहे. सदर प्राधिकरण / कक्ष यांचे नियम व विनियम तयार करण्यासंदर्भात मा.मंत्री (उच्च व तंत्र शिक्षण) यांच्या अध्यक्षतेखाली दि.२५.०२.२०२५ रोजी बैठक आयोजित करण्यात आली होती. सदर बैठकीदरम्यान मा.मंत्री (उच्च व तंत्र शिक्षण) यांनी उपरोक्त प्राधिकरण / कक्ष यांच्या नियम व विनियम यांचे प्रारूप तयार करण्यासाठी समिती गठीत करण्याचे निर्देश दिले. सदर निर्देशांच्या अनुषंगाने याकरिता समिती गठीत करण्याची बाब शासनाच्या विचाराधीन होती. त्यानुषंगाने खालीलप्रमाणे निर्णय घेण्यात येत आहे.

शासन निर्णय :-

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम २३ व २४ अन्वये, प्रवेश नियामक प्राधिकरण, राज्य सामाईक प्रवेश परीक्षा कक्ष व शुल्क नियामक प्राधिकरण यांचे नियम व विनियम तयार करण्याची

तरतूद करण्यात आलेली आहे. त्यानुसार सदरहू प्राधिकरण / कक्ष यांच्या नियम व विनियमांचे प्रारूप तयार करण्यासाठी खालीलप्रमाणे समिती गठीत करण्यात येत आहे :-

अ.क्र.	समितीची संरचना	पदनाम
१	श्री.राजेंद्र भागवत, से.नि. प्रधान सचिव	अध्यक्ष
२	सचिव, शुल्क नियामक प्राधिकरण, महाराष्ट्र राज्य, मुंबई	सदस्य
३	सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य, मुंबई	सदस्य
४	संचालक, उच्च शिक्षण संचालनालय, महाराष्ट्र राज्य, पुणे	सदस्य
५	श्री.डी.पी.गोमारे, निवृत्त विधी सल्लागार-नि-सहसचिव, विधी व न्याय विभाग, मंत्रालय, मुंबई.	सदस्य
६	सह सचिव (तंत्र शिक्षण), उच्च व तंत्र शिक्षण विभाग, मंत्रालय, मुंबई	सदस्य
७	संचालक, तंत्र शिक्षण संचालनालय, महाराष्ट्र राज्य, मुंबई	सदस्य सचिव

२. सदर समितीची कार्यकक्षा खालीलप्रमाणे राहिल :-

- महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम २३ व २४ नुसार, शुल्क नियामक प्राधिकरण, प्रवेश नियामक प्राधिकरण व राज्य सामाईक प्रवेश परीक्षा कक्ष यांच्या नियम व विनियमांचे प्रारूप तयार करून शासनास सादर करणे.
- सदर समितीने शिफारशींसह नियम व विनियमांचा मसुदा तीन महिन्यांत शासनास सादर करावा.

३. समितीचे कामकाज :-

सदर समितीचे कामकाज संचालक, तंत्र शिक्षण संचालनालय, महाराष्ट्र राज्य, मुंबई यांच्या कार्यालयात करण्यात येईल. संचालक, तंत्र शिक्षण संचालनालय यांनी सदर समितीच्या कामकाजासाठी आवश्यक ती व्यवस्था करावी.

४. बैठक भत्ता व प्रवास भत्ता :-

या समितीच्या अध्यक्षांना व समितीमधील निवृत्त अधिकाऱ्यांना अनुक्रमे रु.७,५००/- व रु.५,०००/- प्रति बैठक याप्रमाणे बैठक भत्ता तसेच, प्रवासाचा प्रत्यक्ष खर्च अनुज्ञेय राहिल.

सदर खर्च तंत्र शिक्षण संचालनालय, मुंबई यांच्या स्वीय प्रपंजी खाते (PLA) मधून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०३२११७०६३७३६०८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजितकुमार थोरात)
कक्ष अधिकारी, महाराष्ट्र शासन

प्रत,

- १) मा.मंत्री, उच्च व तंत्र शिक्षण यांचे खासगी सचिव, मंत्रालय, मुंबई.
- २) मा.राज्यमंत्री, उच्च व तंत्र शिक्षण यांचे खासगी सचिव, मंत्रालय, मुंबई.
- ३) श्री.राजेंद्र भागवत, से.नि. प्रधान सचिव.
- ४) सचिव, शुल्क नियामक प्राधिकरण, महाराष्ट्र राज्य, मुंबई
- ५) सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य, मुंबई
- ६) संचालक, तंत्र शिक्षण संचालनालय, महाराष्ट्र राज्य, मुंबई
- ७) संचालक, उच्च शिक्षण संचालनालय, महाराष्ट्र राज्य, पुणे
- ८) श्री.डी.पी.गोमारे, निवृत्त विधी सल्लागार-नि-सहसचिव, विधी व न्याय विभाग, मंत्रालय, मुंबई.
- ९) सह सचिव (तंत्र शिक्षण), उच्च व तंत्र शिक्षण विभाग, मंत्रालय, मुंबई
- १०) अपर मुख्य सचिव, उच्च व तंत्र शिक्षण यांचे स्वीय सहायक, मंत्रालय, मुंबई
- ११) निवडनस्ती (तांशि-४).